

“İNVEST-AZ İnvestisiya Şirkəti” QSC-nin

(*InvestAZ mobil tətbiqetmə üzrə*)

MƏXFİLİK SİYASƏTİ

Giriş

“İNVEST-AZ İnvestisiya Şirkəti” QSC (bundan sonra “İNVEST-AZ ”, “bizi”, “biz” və ya “bizim” kimi adlandırılacaq) məxfiliyə, məlumatların qorunması üzrə tətbiq oluna bilən tədbirlərə və şəxsi həyatın toxunulmazlığı haqqında qanunlara əməl etmək öhdəliyi götürür.

Bu siyasət nəyi tənzimləyir?

Hörmətli istifadəçi, bu mobil tətbiqetmədən istifadə edərkən və bu mobil tətbiqetmə vasitəsilə təklif etdiyimiz xidmətlərdən yararlanarkən Sizinlə bağlı əldə olunan fərdi məlumatların hansı formada istifadə olunacağı və necə qorunacağı hazırkı “Məxfilik siyasəti”ndə qeyd edilən qaydada tənzimlənir

“Məxfilik siyasəti” **InvestAZ** adlı mobil tətbiqetmədə toplanan məlumatlara aiddir və bu mobil tətbiqetmədə qeydiyyatdan keçməklə Siz Məxfilik siyasətinin şərtləri ilə razılaşdığınızı təsdiqləyirsiniz. Azərbaycan Respublikası qanunvericiliyinin tələblərinə uyğun olaraq, “İNVEST-AZ İnvestisiya Şirkəti” QSC yalnız sizin tərəfinizdən mobil tətbiqetməyə daxil edilmiş fərdi məlumatları toplayır və işləyir. Siz mobil tətbiqetməyə öz fərdi məlumatlarınızı daxil etməklə və müqaviləni təsdiq etməklə həmin məlumatların İNVEST-AZ tərəfindən toplanmasına və işlənməsinə icazə vermiş olursunuz.

Anlayışlar.

- *Mobil tətbiqetmə* - App Store və Google Play üzərindən əldə edilə bilən, mülkiyyətçisi “İNVEST-AZ İnvestisiya Şirkəti” QSC olan **InvestAZ** adlı mobil tətbiqetmə.
- *Fərdi məlumatlar* — şəxsin kimliyini birbaşa və ya dolayısı ilə müəyyənləşdirməyə imkan verən istənilən məlumat.
- *Fərdi məlumatların toplanılması* — şəxs barəsində fərdi məlumatların qanuna uyğun olaraq əldə edilməsi;
- *Fərdi məlumatların işlənilməsi* - fərdi məlumatlar üzərində aparılan əməliyyatlar (fərdi məlumatların yazılması, sistemləşdirilməsi, təzələnməsi, dəyişdirilməsi, çıxarılması, adsızlaşdırılması, saxlanması, ötürülməsi, məhv edilməsi).

1. Fərdi məlumatları qoruma öhdəliyi.

Konfidensial fərdi məlumatlarınızın məxfiliyinin qorunması bizim üçün vacib amillərdən biri olduğuna görə, bununla bağlı tərəfimizdən lazımi texniki-təşkilati tədbirlər görülmüşdür. Tərəfimizdən toplanılacaq və işləniləcək fərdi məlumatlarınız müvafiq qanunla qorunur. Nəzərinizə çatdırırıq ki, “Fərdi məlumatlar haqqında” Azərbaycan Respublikası Qanununun 5-ci maddəsinin 2-ci bəndinin tələbinə uyğun olaraq, konfidensial fərdi məlumatlarınız qanunla müəyyən olunmuş hallar və Sizin razılığınız istisna olmaqla üçüncü şəxslərə verilmir.

2. Məlumat mənbələri.

Sizinlə bağlı toplanılan məlumatlar Sizə ən uyğun və yüksək səviyyəli xidmət təqdim etməyimizə və göstərilən xidmətlərin səviyyəsini artırmağımıza yönəlir. Bu məlumatlar aşağıda qeyd edilən formalarda əldə edilir.

a. Sizin tərəfinizdən təqdim edilən məlumatlar

Mobil tətbiqetmədən istifadə edərək daxil etdiyiniz məlumatlar tərəfimizdən toplanır. Bu yolla əldə edilmiş fərdi məlumatlarınız tamamilə azad iradənlə təmin etdiyiniz məlumatlardır. Sizə yüksək səviyyəli və ən əsası düzgün xidmət göstərə bilməyimiz üçün mobil tətbiqetmədə Sizdən tələb edilən məlumatların hamısının düzgün və tam olaraq qeyd etməlisiniz. Bundan başqa tələb etdiyiniz xidmətin təşkili üçün lazım olan məlumatları mobil tətbiqetməyə daxil etmədiyiniz təqdirdə tələbinizi icra etməyin mümkün olmayacağını nəzərə almalısınız. Verdiyiniz məlumatlar doğru və tam olmasına görə Siz özünüz məsuliyyət daşıyırsınız. Yanlış və/və ya natamam məlumatların daxil edilməsi, tələb etdiyiniz xidmətin etibarlılığını, investisiya şirkəti olaraq bizim sizə qarşı olan məsuliyyətimizə və xidmət tələblərinə təsir edə bilər. Belə olan halda İNVEST-AZ heç bir məsuliyyət daşımır. Yanlış və/və ya natamam məlumat daxil etməyiniz səbəbindən İNVEST-AZ üçün yaranacaq hər cür zərərə görə siz məsuliyyət daşıyırsınız.

b. Digər mənbələrdən əldə edilən məlumatlar

Xidmətlərimizin təşkil edilməsi, tənzimlənməsi və araşdırılması məqsədilə sizin müvafiq dövlət orqanları, maliyyə bazarlarına nəzarət orqanının elektron informasiya daşıyıcılarında yerləşdirilmiş və ötürülməsi qanunvericiliklə qadağan olmayan fərdi məlumatlarınız da toplanıla bilər.

3. Məlumatlar hansı məqsədlə istifadə edilə bilər?

Bizə verilən açıq və konfidensial fərdi məlumatlarınızı aşağıdakılar daxil olmaqla, lakin bunlarla məhdudlaşmayan bir sıra məqsədlər üçün istifadə etməsinə razılıq verirsiniz:

- Müqavilələrin tənzimlənməsi üçün;
- Bazar araşdırması, təhlil analitik məqsədləri və proses, xidmət və məhsulların təkmilləşdirilməsi üçün;
- Tədbirlərimiz, xidmətlərimiz, məhsullarımız və yeniliklərimiz barədə məlumat vermək üçün,
- Fırıldaqqılıq, çirkli pulların yuyulması və terrorçuluğun maliyyələşdirilməsinin qarşısının alınması və aşkarlanması üçün;
- Hər hansı bir qanuni öhdəliklərə (məsələn, vergi, mühasibat və inzibati öhdəliklər) riayət etmək üçün;
- İnvestisiya şirkəti fəaliyyəti sahəsində tənzimləmə və nəzarət funksiyalarının yerinə yetirilməsi ilə bağlı məsələlər üzrə maliyyə bazarlarına nəzarət orqanının yazılı tələbi əsasında həmin orqana, habelə maliyyə bazarlarına nəzarət orqanının səyyar yoxlama apardığı müddət ərzində müvafiq yoxlayıcılara təqdim etmək üçün.

4. Məlumatları əldə edə bilən subyektlər.

İNVEST-AZ olaraq, fərdi məlumatlarınızın yuxarıda göstərilən məqsədlərlə və qanunvericiliyə uyğun olaraq aşağıda qeyd edilən üçüncü tərəflərlə bölüşə bilərik:

- Xidmətin təmin edilməsi məqsədilə fərdi məlumatlarınız İNVEST-AZ tərəfindən dövlət orqanları, texniki dəstək göstərən İT şirkətləri, hüquqi və ya digər xidmət göstərən şirkətlər, İNVEST-AZ aidiyyəti şəxsləri və AR Qanunları ilə adları göstərilən digər şəxslərə ötürülə bilər;
- Hər hansı bir qanuni öhdəliyi yerinə yetirmək, o cümlədən sizə təqdim etdiyimiz məhsul və ya xidmətdən şikayət etdiyiniz təqdirdə müvafiq nəzarətçiyə orqanlara ötürülə bilər.
- Tətbiq tərəfindən istifadə edilən üçüncü tərəf xidmət təminatçılarının məxfilik siyasətləri:

- [Google Analytics for Firebase](#)
- [Firebase Crashlytics](#)

5. Digər veb saytlara keçid.

Bu mobil tətbiqetmə vasitəsilə başqa veb saytlara keçidlər təqdim edilə bilər. İNVEST-AZ digər veb saytların məzmununa və ya məxfilik siyasətinə görə məsuliyyət daşımır. Başqa veb saytlar fərqli formada öz məlumat toplama və məxfilik siyasətinə sahibdirlər. Buna görə də, bu mobil tətbiqetmə vasitəsilə keçid etdiyiniz digər veb saytların məxfilik siyasətini nəzərdən keçirməyiniz tövsiyə olunur.

6. Digər istifadə şərtləri

İNVEST-AZ, istənilən zaman və əvvəlcədən xəbərdar etmədən Məxfilik siyasətinin müddəalarına əlavələr etmək, onları dəyişdirmək və ya çıxarmaq hüququnu özündə saxlayır. Bu cür dəyişikliklər edildikdən sonra siz mobil tətbiqetmədən istifadə etməklə, bu dəyişiklikləri qəbul etmiş olursunuz.

İNVEST-AZ, mobil tətbiqetmədə əks olunan məlumatların mütəmadi olaraq yenilənməsinə səy göstərəcək. Lakin, İNVEST-AZ, İstifadəçi tərəfindən mobil tətbiqetməyə daxil edilən məlumatların doğruluğu və tamlığına dair hər hansı zəmanət vermir.

İNVEST-AZ, öz qəsdı və ya kobud səhvindən yaranan birbaşa zərərlər istisna olmaqla, mobil tətbiqetmənin istifadəsi nəticəsində meydana gələ biləcək birbaşa və ya dolaylı zərəərə görə heç bir halda məsuliyyət daşımır. “Fərdi məlumatlar haqqında” Azərbaycan Respublikası Qanununa əsasən İstifadəçi onun barəsində olan məlumatların toplanılmasına və işlənilməsinə etiraz etmək hüququna malikdir. İstifadəçinin etirazı bizə yazılı surətdə və ya onlayn qaydada təqdim olunmalıdır. İstifadəçilərin etirazının əsaslandırılması tələb olunmur.